



ताँजाकोट गाउँपालिका

ताँजाकोट राजपत्र

खण्ड : ०६

संख्या : ०६

प्रकाशित मिति : २०७२/११/०३

स्थानीय सरकार सञ्चालन ऐन, २०७४ को दफा १०२ को उपदफा (२) को (१) र ताँजाकोट गाउँपालिकाको प्रशासकीय कार्यविधि नियमित गर्ने ऐन २०७४ को उपदफा (४) को (१) बमोजिम ताँजाकोट गाउँपालिकाको गाउँसभाले बनाएको तल लेखिए बमोजिमको कार्यविधि सर्वसाधारणको जानकारीका लागि प्रकाशन गरिएको छ ।

भाग-०२

बालअधिकार समिति गठन कार्यविधि, २०७९

प्रस्तावना:

ताँजाकोट गाउँपालिका स्तरीय बालअधिकार समिति गठन गरी कार्य सञ्चालन गर्न बान्छनिय देखिएकोले प्रशासकीय कार्यविधि (नियमित गर्ने) ऐन २०७४ दफा ४ बमोजिम ताँजाकोट गाउँकार्यपालिकाले कार्यविधि, २०७९ जारी गरेको छ ।

परिच्छेद - १

प्रारम्भिक

१. संक्षिप्तनाम र प्रारम्भ: यस कार्यविधिको नाम “बालअधिकार समिति गठनकार्यविधि, २०७९” रहेको छ।

२. यो कार्यविधि तुरुन्त लागु हुनेछ।

३. विषय वा प्रसंगले अर्को अर्थ नलागेमा यस कार्यविधिमा:

- (क) “बालबालिका” भन्नाले अठार वर्ष उमेर पूरा नगरेका व्यक्ति सम्भन्धुपर्छ।
- (ख) “ऐन” भन्नाले बालबालिका सम्बन्धी ऐन, २०७९ सम्भन्धुपर्छ।
- (ग) “कार्यपालिका” भन्नाले ताँजाकोट गाउँकार्यपालिका सम्भन्धुपर्छ।
- (घ) “अध्यक्ष” भन्नाले ताँजाकोट गाउँपालिकाको अध्यक्ष सम्भन्धुपर्छ।
- (ङ) “उपाध्यक्ष” भन्नाले ताँजाकोट गाउँपालिकाको उपाध्यक्ष सम्भन्धुपर्छ।
- (च) “कार्यपालिका सदस्य” भन्नाले ताँजाकोट गाउँकार्यपालिका सदस्यलाई सम्भन्धुपर्छ।
- (छ) “प्रमुख प्रशासकीय अधिकृत” भन्नाले ताँजाकोट गाउँपालिका प्रमुख प्रशासकीय अधिकृत सम्भन्धुपर्छ।
- (ज) “शाखा” भन्नाले ताँजाकोट गाउँपालिकाको महिला तथा बालबालिका जेष्ठ नागरिक शाखा सम्भन्धुपर्छ।
- (झ) “समिति” भन्नाले यस कार्यविधि अनुसार गठन भएको समिति सम्भन्धुपर्छ।
- (ञ) “बालअधिकार” भन्नाले राष्ट्रिय र अन्तराष्ट्रिय ऐन कानूनले तोकेको बालबालिकाको अधिकार सम्भन्धुपर्छ।
- (ट) “वडा अध्यक्ष” भन्नाले ताँजाकोट गाउँपालिका अन्तरगतका वडाहरूका अध्यक्षलाई सम्भन्धुपर्छ।
- (ठ) “वडा सदस्य” भन्नाले ताँजाकोट गाउँपालिका अन्तरगतका वडा समितिका वडा सदस्यहरूलाई सम्भन्धुपर्छ।
- (ड) “सामाजिक संस्था” भन्नाले प्रचलित कानून बमोजिम दर्ता भई स्थापना भएको गैर नाफा मूलक संस्थालाई सम्भन्धु पर्छ र सो शब्दले यस्तै प्रकृतिका अन्य गैरसरकारी संस्था समेतलाई जनाउँछ।

- (ढ) “निजी संस्था” भन्नाले प्रचलित कानून बमोजिम दर्ता भई स्थापना भएको नाफा मूलक संस्थालाई सम्भन्नुपर्छ र सो शब्दले यस्तै प्रकृतिका अन्य कम्पनी समेतलाई जनाउँछ ।

परिच्छेद - २

बालअधिकार समितिको गठन तथाकाम, कर्तव्य र अधिकार

३. बालअधिकार समिति:

- (१) गाउँपालिका भित्रको बालअधिकार सम्बन्धी कार्यलाई प्रभावकारी रूपमा सञ्चालन गर्न एघार सदस्य एक ताँजाकोट गाउँपालिका बालअधिकार समिति रहनेछ ।
- (२) समितिको गठन देहाय बमोजिम हुनेछ :-
 - (क) गाउँपालिकाको उपाध्यक्ष वा निजले तोकेको कार्यपालिकाको सदस्य - अध्यक्ष
 - (ख) सामाजिक विकास समिति संयोजक - सदस्य
 - (ग) कार्यपालिका सदस्य मध्ये दलित, महिला कार्यपालिकाले तोकेका तीन जना - सदस्य
 - (घ) गाउँपालिका शिक्षा शाखा प्रमुख तथा प्रतिनिधि - सदस्य
 - (ङ) पत्रकार महासंघ हुम्ला शाखाले तोकि पठाएका ताँजाकोट गाउँपालिका क्षेत्रको पत्रकार महासंघको प्रतिनिधि - सदस्य
 - (च) गाउँपालिकाको अध्यक्षले तोकि पठाएका गाउँपालिका स्तरीय बाल क्लबका प्रतिनिधि बालक र बालिका दुई जना - सदस्य
 - (छ) बालअधिकार अधिकार कर्मी वा नागरिक समाजको प्रतिनिधि गाउँपालिकाको अध्यक्षले तोकि पठाएको एक जना - सदस्य
 - (ज) प्रहरी कार्यालयका प्रतिनिधि - सदस्य
 - (झ) बालअधिकार हेर्ने शाखा प्रमुख सदस्य - सदस्य सचिव

४. समितिको बैठक सम्बन्धीव्यवस्था:

- (१) अध्यक्षले तोकेको मिति, समय र स्थानमा समितिको बैठक बस्नेछ ।
- (२) कम्तीमा महिनाको एक पटक बैठक बस्नेछ । समितिको सचिवले समितिको बैठक बस्ने मिति, समय र स्थान तोकी बैठकमा छलफल हुने विषय सूची सहितको सूचना बैठक बस्ने समय भन्दा चौबीस घण्टा अगावै सबै सदस्यले पाउने गरी पठाउनु पर्नेछ ।

- (३) समितिका पचास प्रतिशत भन्दा बढी सदस्य उपस्थित भएमा बैठकको लागि गणपूरक संख्या पुगेको मानिनेछ ।
 - (४) उपदफा (२) र (३) मा जुनसुकै कुरा लेखिएको भएता पनि समितिको बैठक तत्काल बोलाउन आवश्यक भएमा अध्यक्षले गाउँपालिकाको अध्यक्षसंग समन्वय गरी जुनसुकै बेलापनि समितिको बैठक बोलाउन सक्नेछ र त्यस्तो अवस्थामा संयोजक र घटीमा १ जना सदस्य सहित सचिव उपस्थित भएमा समितिको बैठक बस्न सक्नेछ ।
 - (५) समितिको बैठक अध्यक्षको अध्यक्षतामा बस्नेछ ।
 - (६) समितिको निर्णय बहुमतद्वारा हुनेछ र मत बराबर भएमा अध्यक्षले निर्णायक मत दिनेछ ।
 - (७) समितिले आवश्यकता अनुसार सम्बन्धित निकाय वा संघ संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।
 - (८) समितिको बैठक सम्बन्धी अन्य मापदण्ड समिति आफैले निर्धारण गरे बमोजिम हुनेछ ।
 - (९) समितिको निर्णय सचिवले प्रमाणित गरी राख्नेछ ।
५. समितिको काम, कर्तव्य र अधिकार: समितिको काम, कर्तव्य र अधिकार देहाय बमोजिम हुनेछ:-
- (क) बालअधिकार सूचक फारमको आधारमा गाउँपालिका भित्रका बालबालिकाको तथ्याङ्क र सूचना संकलन गर्ने, अद्यावधिक गर्ने र आवश्यकता अनुसार वितरण गर्ने ।
 - (ख) विशेष हेरचाह र संरक्षणको आवश्यकता भएका बालबालिकाको पहिचान गर्ने अन्तरिम संरक्षण गर्ने, गराउने ।
 - (ग) बालअधिकारको संरक्षण र संवर्द्धनका निमित्त चेतना अभिवृद्धि, जागरण सिर्जना गर्ने, गराउने ।
 - (घ) बालअधिकारका निमित्त विकासका साभेदार तथा जिल्ला स्तरका अन्य निकायहरु बीच समन्वय गर्ने र बालबालिकाको क्षेत्रमा कार्य गर्न उत्प्रेरित गर्ने ।

- (ड) बालअधिकार हनन भएका घटनाहरूका सम्बन्धमा प्राप्त जानकारी प्राप्त गर्ने र कानूनी कारबाहीमा आवश्यक सहयोग गर्ने ।
- (च) बालसंरक्षण गर्ने, गराउने ।
- (छ) बालगृह अनुगमन, आकस्मिक सहयोग, कानूनी सहायता, अन्तरिम हेरचाह सम्बन्धी विषयमा सम्बन्धित तह, संघ संग सम्बन्ध स्थापना वा सिफारिस गर्ने ।
- (ज) गाउँपालिकाको क्षेत्रमा सञ्चालन भएका कार्यक्रमहरू बीच समन्वय गर्ने र कार्यक्रमलाई प्रभावकारी बनाउन सहयोग गर्ने ।
- (झ) स्थानीय संघसंस्थालाई बालबालिकाको क्षेत्रमा कार्य गर्न उत्प्रेरित गर्ने कार्यक्रमको संचालन गर्नको लागि आवश्यक परामर्श, सुझाव दिने ।
- (ञ) संघिय र प्रदेश स्तरीय बालअधिकार समिति संग समन्वय गरी कार्यक्रम गर्ने, गराउने ।
- (ट) बाल गृह संचालन कार्यविधि, सडक वालवालिकाको व्यवस्थापन खर्च कार्यविधि, बालविवाह विरुद्ध कार्यक्रम संचालन खर्च कार्यविधि अनुसार सेवा प्रदान गर्ने, गराउने ।
- (ठ) बालअधिकार सम्बन्धि वार्षिक कार्ययोजना तयार पार्ने र कार्यपालिका र गाउँ सभमा पेश गर्ने, गराउने ।
- (ड) कार्यक्रम कार्यान्वयनको प्रगति कार्यपालिका बैठक र गाउँसभामा पेश गर्ने ।

परिच्छेद - ३

वडा स्तरीय बालअधिकार समितिको गठन तथाकाम, कर्तव्य र अधिकार

३. वडा स्तरीय बालअधिकार समिति:

- (१) वडा भित्रको बालअधिकार सम्बन्धीकार्यलाई प्रभावकारी रूपमा सञ्चालन गर्न बालअधिकार समिति रहनेछ ।
- (२) समितिको गठन देहायबमोजिम हुनेछ :-
 - (क) वडा अध्यक्ष - अध्यक्ष
 - (ख) वडा समितिका सदस्यहरू - सदस्य
 - (ग) वडा अध्यक्षले तोकि पठाएका वडा स्तरीय बालक्लबका प्रतिनिधि बालक र बालिका दुई जना - सदस्य

(घ) बालअधिकार अधिकारकर्मी वा नागरिक समाजको प्रतिनिधि वडा अध्यक्षले तोकिएको पठाएको एक जना - सदस्य

(ङ) वडा सचिव - सदस्य सचिव

४. समितिको बैठक सम्बन्धीव्यवस्था:

- (१) संयोजकले तोकिएको मिति, समय र स्थानमा समितिको बैठक बस्नेछ।
- (२) कम्तीमा दुई महिनाको एक पटक बैठक बस्नेछ। समितिको सचिवले समितिको बैठक बस्ने मिति, समय र स्थान तोकिएको बैठकमा छलफल हुने विषयसूची सहितको सूचना बैठक बस्ने समय भन्दा चौबीस घण्टा अगावै सबै सदस्यले पाउने गरी पठाउनु पर्नेछ।
- (३) समितिका पचास प्रतिशत भन्दा बढी सदस्य उपस्थित भएमा बैठकको लागि गणपूरक संख्या पुगेको मानिनेछ।
- (४) उपदफा (२) र (३) मा जुनसुकै कुरा लेखिएको भएता पनि समितिको बैठक तत्काल बोलाउन आवश्यक भएमा संयोजकले जुनसुकै बेला पनि समितिको बैठक बोलाउन सक्नेछ र त्यस्तो अवस्थामा संयोजक र घटीमा १ जना सदस्य सहित सचिव उपस्थित भएमा समितिको बैठक बस्न सक्नेछ।
- (५) समितिको बैठक अध्यक्षको अध्यक्षतामा बस्नेछ।
- (६) समितिको निर्णय बहुमतद्वारा हुनेछ र मत बराबर भएमा संयोजकले निर्णायक मत दिनेछ।
- (७) समितिले आवश्यकता अनुसार सम्बन्धित निकाय वा संघ संस्थाका प्रतिनिधि र विज्ञलाई बैठकमा आमन्त्रण गर्न सक्नेछ।
- (८) समितिको निर्णय सचिवले प्रमाणित गरी राख्नेछ।

५. समितिको काम, कर्तव्य र अधिकार: समितिको काम, कर्तव्य र अधिकार देहाय बमोजिम हुनेछ:-

- (क) बालअधिकार सूचक फारमको आधारमा वडाभित्रका बालबालिकाको तथ्याङ्क र सूचना संकलन गर्ने, अद्यावधिक गर्ने।
- (ख) विशेष हेरचाह र संरक्षणको आवश्यकता भएका बालबालिकाको पहिचान गर्ने सिफारिस गर्ने।

- (ग) बालअधिकारको संरक्षण र संवर्द्धनका निमित्त चेतना अभिवृद्धि, जागरण सिर्जना गर्ने, गराउने ।
- (घ) बालअधिकारका हनन भएका घटनाहरूका सम्बन्धमा प्राप्त जानकारी प्राप्त गर्ने र कानूनी कारबाहीमा आवश्यक सहयोग गर्ने ।
- (ङ) वडा स्तरमा सञ्चालन भएका कार्यक्रमहरू बीच समन्वय गर्ने र कार्यक्रमलाई प्रभावकारी बनाउँन सहयोग गर्ने ।
- (च) स्थानीय संघसंस्थालाई बालबालिकाको क्षेत्रमा कार्य गर्न उत्प्रेरित गर्ने कार्यक्रमको संचालन गर्नको लागि आवश्यक परामर्श, सुझाव दिने ।
- (छ) बालअधिकार सम्बन्धि वार्षिक कार्ययोजना तयार पार्ने र कार्यपालिका पेश गर्ने ।
- (ज) कार्यक्रम कार्यान्वयनको प्रगति कार्यपालिका बैठक पेश गर्ने ।

परिच्छेद-४

विविध

६. यस अधि भए गरेका बालअधिकार सम्बन्धी कामकारबाही यसै कार्यविधि अनुसार भएको मानिनेछ ।

प्रमाणिकरण मिति : २०७९/१०/२९

आज्ञाले,
लाल प्रशाद ढकाल
प्रमुख प्रशासकय अधिकृत